

ओलंपियाकोस ने रियल को हराकर खिताब जीता

यूरोलीग 2026 पर ग्रीक टीम का कब्जा, एथेंस में घरेलू दर्शकों के सामने हुई जीत

13 साल बाद ओलंपियाकोस ने जीता खिताब

एथेंस (रोम), 25 मई — यूरोलीग 2026 के फाइनल में ग्रीस की टीम ओलंपियाकोस पिरियस ने स्पेन की दिगगज टीम रियल मैड्रिड को 92-85 से हराकर खिताब अपने नाम कर लिया.

यह जीत टीम के लिए बेहद खास रही क्योंकि उसने 13 साल के लंबे इंतजार के बाद एक बार फिर यूरोप का सबसे बड़ा बास्केटबॉल खिताब जीत लिया. ओलम्पिएकोस बी सी ने यह मुकाबला एथेंस के टेलीकॉम सेंटर में खेला, जहां हजारों घरेलू



दर्शकों के सामने टीम ने शानदार प्रदर्शन किया. यह फाइनल फोर का खिताबी मुकाबला था, जो 19 साल बाद ग्रीक राजधानी एथेंस में आयोजित हुआ था. घरेलू माहौल ने ओलंपियाकोस को अतिरिक्त ऊर्जा दी और टीम ने इसका पूरा फायदा उठाया.

मैच की शुरुआत से ही ओलंपियाकोस ने आक्रामक खेल दिखाया. पहले हाफ में दोनों टीमों के बीच कड़ी टक्कर देखने को मिली और हाफटाइम तक ओलंपियाकोस ने 46-44 की मामूली बढ़त बना ली थी. रियल मैड्रिड ने भी लगातार जवाब दिया, जिससे मैच पूरी तरह संतुलित बना रहा.

तीसरे क्वार्टर में मुकाबला और भी रोमांचक हो गया. दोनों

सेमीफाइनल में वालेंसिया बास्केट को हराया

रियल मैड्रिड बालोंकेस्तो की ओर से ट्रे लाइल्स ने शानदार प्रदर्शन करते हुए 24 अंक बनाए और मैच के टॉप स्कोरर रहे. मारियो हेज़ोन्जा ने 19 अंक और एंड्रेस फेलिज़ ने 13 अंक जोड़कर टीम को मुकाबले में बनाए रखने की कोशिश की, लेकिन आखिरी समय में ओलंपियाकोस की रणनीति भारी पड़ गई. ओलंपियाकोस ने फाइनल में पहुंचने के लिए भी मजबूत प्रदर्शन किया था. टीम ने सेमीफाइनल में तुर्की की फेनरबाचे को हराकर फाइनल में जगह बनाई थी. दूसरी ओर, रियल मैड्रिड ने अपने सेमीफाइनल में वालेंसिया बास्केट को हराकर खिताबी मुकाबले में प्रवेश किया था.

टीमों ने एक-दूसरे को कड़ी चुनौती दी, लेकिन निर्णायक चौथे क्वार्टर में ओलंपियाकोस ने अनुभव और धैर्य का बेहतरीन प्रदर्शन किया. आखिरी मिनटों में टीम ने मजबूत डिफेंस और सटीक शॉट्स के दम पर मैच अपने पक्ष में कर लिया.

ओलंपियाकोस की जीत में

इवान फोरनियर सबसे बड़े हीरो रहे, जिन्होंने 20 अंक बनाए. उनके साथ एलेक पीटर्स ने 16 अंक, साशा वेजेनकोव ने 12 अंक और थॉमस वॉकअप ने 10 अंक जोड़कर टीम को मजबूत स्थिति में रखा. इन खिलाड़ियों ने मिलकर टीम के स्कोरिंग को संतुलित बनाए रखा.

► **एक नजर में** ◄

पांच शहरों में होगा प्लेऑफ फेज : बीसीसीआई



मुंबई. भारतीय क्रिकेट कंट्रोल बोर्ड (बीसीसीआई) ने सोमवार को पांच राज्यों के पांच शहरों में इंडियन प्रीमियर लीग (आईपीएल) फैन पार्कस 2026 - प्लेऑफ फेज के कार्यक्रम की घोषणा की। फैन पार्कस 29 और 31 मई को होस्ट किए जाएंगे, जिससे अलग-अलग इलाकों के फैंस आईपीएल सीजन के रोमांचक समापन का अनुभव एक शानदार और कार्निवल जैसे माहौल में कर सकेंगे.

प्लेऑफ फेज के लिए आईपीएल फैन पार्क ग्वालियर(मध्य प्रदेश), गाजीपुर (उत्तर प्रदेश), मंगलूरु (कर्नाटक), काकीनाडा (आंध्र प्रदेश) और अगरतला (त्रिपुरा) में होंगे. हर फैन पार्क में आईपीएल 2026 प्लेऑफ मैचों की लाइव स्क्रीनिंग होगी, साथ ही म्यूजिक, एंटरटेनमेंट, फूड कोर्ट, बच्चों के खेलने के ज़ोन, और इंटरैक्टिव फ्री-फोर्जमेंट एक्टिविटीज जैसे वरुआन बैटिंग ज़ोन, बॉलिंग नेट, फेंस पेंटिंग, और फैन के पसंदीदा गेम जैसे पिच परफेक्ट, गेम ऑफ थ्रो ज़ोन और डोट मिस द बॉल जैसे कई दिलचस्प ऑन-ग्राउंड अनुभव होंगे.

नोवाक जोकोविच फ्रेंच ओपन के अगले दौर में



पेरिस. सर्बियाई टेनिस खिलाड़ी नोवाक जोकोविच ने एक सेट से पिछड़ने के बाद शानदार वापसी करते हुए फ्रेंच ओपन 2026 के पहले दौर में फ्रांस के जियोवानी म्येस्ली पेरीकार्ड को झझड़-7, 7-5, 6-1, 6-4झझड़ से हराकर टूर्नामेंट के अगले दौर में जगह बना ली. 39 साल के जोकोविच ने शुरुआती दो सेटों में फॉर्म और लय से जुड़ने के बाद, अपनी अनुभवी खेल शैली से पेरीकार्ड की तुफानी सर्विस का तोड़ निकाला और अगले तीन सेट आसानी से जीत लिया.

जोकोविच ने इस वर्ष अब तक 11 एकल मुकाबले खेले हैं. दूसरे राउंड में जोकोविच का सामना बुधवार को फ्रांच के टेनिस खिलाड़ी बैलेटिन रॉयस से होगा. मैच के बाद कोर्ट पर जोकोविच ने फ्रेंच में कहा, 'जियोवानी को बधाई.' 'मैंने उनके साथ पहली बार खेला और यह देखना लाभगानामुमकिन है कि वह कहीं सर्व करेगा. यह कुछ ऐसा है जैसा मैंने अपने करियर में शाब्द एक या दो बार देखा है. रेली ओपेल्का या इवो कार्लोविक के साथ. ऐसे मैच में, आपको फोकस रखना होता है और मौके का इंतजार करना होता है.



कर्मिस, स्टार्क और हेजलवुड की स्टार तिगड़ी वनडे विश्वकप 2027 की करेगी तैयारी

सिड्नी. ऑस्ट्रेलिया के मुख्य कोच एंड्रयू मैकडोनाल्ड ने कहा कि फिटनेस और वर्कलोड की चिंताओं के बावजूद, पैट कर्मिस, मिचेल स्टार्क और जॉश हेजलवुड की स्टार तिगड़ी पाकिस्तान और बंगलादेश के साथ संफेद गेंद दौरे का हिस्सा नहीं है ये तीनों आगामी एकदिवसीय विश्व कप 2027 के लिए तैयारी करेंगे. मैकडोनाल्ड ने कहा कि ये तीनों ऑस्ट्रेलिया के पाकिस्तान और बंगलादेश के संफेद गेंद दौरे का हिस्सा नहीं हैं. ये तीनों दोनों सीरीज खेलने के लिए तैयार थे, लेकिन ऑस्ट्रेलिया के टेस्ट-व्यस्त कार्यक्रम को ध्यान में रखते हुए उन्हें आराम करने के लिए कहा गया था. और जबकि टेस्ट खेलना टॉप प्रायोरिटी है, ऑस्ट्रेलिया प्रबंधन को उम्मीद है कि ये तीनों वर्ल्ड कप के लिए टॉप शोप में रह सकते हैं, जो अक्टूबर-नवंबर 2027 में साउथ अफ्रीका में होना है.

फीफा विश्वकप से पहले मेसी के पैर में लगी चोट

प्लोरिडा. स्टार फुटबॉल खिलाड़ी लियोनेल मेसी को फीफा विश्व कप 2026 में अर्जेंटीना के शुरुआती मैच से तीन सप्ताह पहले, मंजर लीग साँकर में फिलाडेल्फिया युनियन के खिलाफ इंटर मियामी के मैच में पैर में चोट लग गई. रविवार को खेले गये मुकाबले के 73वें मिनट में मेसी अपने बाएं पैर के पिछले हिस्से को पकड़ते हुए मैदान से चले गए.



उतारने की रिक्वेस्ट करने के बाद, 38 साल के मेसी को सामान्य तरीके से चलते हुए देखा गया जब वह टनल से होते हुए लॉकर रूम में गए. यह मेसी का इंटर मियामी के लिए आखिरी एमएलएस गेम था, इससे पहले कि वह अर्जेंटीना में शामिल हों, जो 16 जून को ग्रुप जे के मुकाबले में अल्जीरिया का सामना करते हुए अपने विश्वकप खिताब के दबाव की शुरुआत करेंगे. इंटर मियामी के कोच गुस्तेमो होयोस, जिनकी टीम ने 6-4 से जीत हासिल की, ने मैच के बाद कहा कि रिपोर्टेड आठ बार के बैलन डी'ओर विजेता को एहतियात के तौर पर प्लोरिडा के मियामी में बारिश वाली रात में गीली पिच से हटा दिया गया था.

पर्पल कैप रेस में तीसरे स्थान पर पहुंचे आर्चर

मुम्बई, 25 मई. इंडियन प्रीमियर लीग (आईपीएल) 2026 के लीग चरण के बाद पर्पल कैप की दौड़ और तेज हो गई है. राजस्थान रॉयल्स के तेज गेंदबाज जोफ्रा आर्चर ने मुंबई इंडियंस के खिलाफ बेहतरीन गेंदबाजी करते हुए अपनी टीम को अहम जीत दिलाई और पर्पल कैप सूची में तीसरे स्थान पर पहुंच गए.

राजस्थान रॉयल्स के तेज गेंदबाज जोफ्रा आर्चर ने इस मैच में 4 ओवर में सिर्फ 17 रन देकर 3 विकेट लिए. उन्होंने पावरप्ले में रोहित शर्मा और नमन धीर को आउट किया, जबकि 16वें ओवर

मुंबई के खिलाफ शानदार प्रदर्शन



में हार्दिक पंड्या को पवेलियन भेजकर मैच का रुख बदल दिया. उनकी गेंदबाजी ने मुंबई इंडियंस की बल्लेबाजी को पूरी तरह दबाव में डाल दिया. इस प्रदर्शन के बाद

आर्चर ने पर्पल कैप की रेस में बड़ी छलांग लगाई और तीसरे स्थान पर पहुंच गए. उन्होंने कई गेंदबाजों को पीछे छोड़ा और अब वह शीर्ष तीन में मजबूती से शामिल हो गए हैं.



एम्मा राडुकानू फ्रेंच ओपन के पहले राउंड में हारी

पेरिस, 25 मई अर्जेंटीना की सोलाना सिएरा के खिलाफ पहले राउंड के मुकाबले में हार के साथ एम्मा राडुकानू का फ्रेंच ओपन में अभियान समाप्त हो गया.

मात्र 25 मिनट तक चले निराशाजनक पहले सेट में एक भी गेम जीतने में नाकाम रहने के बाद, ब्रिटिश नंबर एक खिलाड़ी ने दूसरे सेट में डबल-ब्रेक से पिछड़ने के बाद वापसी करते हुए टाई-ब्रेक के लिए मजबूर किया.

दुनिया की 68वें नंबर की सिएरा ने वापसी करते हुए राडुकानू पर 6-0, 7-6 (7-4) से जीत दर्ज की. राडुकानू ने 15 अनफोर्सड एरर किए और कोई विनर नहीं बनाया, जबकि सिएरा ने दो बार और ब्रेक करके पहला सेट 'बैंगल' जीत लिया. निराश राडुकानू ने दूसरे सेट के लिए लौटने से पहले कोर्ट से कुछ समय निकाला, और हालांकि वह

उल्लेखनीय है कि राडुकानू हाल के सालों में बीमारी और चोटों से परेशान रही हैं और 2021 में यूपएस ओपन जीतने के बाद से वह केवल एक बार किसी मेजर के तीसरे राउंड से आगे बढ़ पाई हैं. दूसरे राउंड में सिएरा का सामना इटली की 13वीं सीड जैस्मीन पाओलिनी या यूक्रेन की दयाना यास्नेम्स्का से होगा.

शुरुआत में ही एक गेम जीतने में कामयाब रहीं, लेकिन सिएरा के लिए सब कुछ आसान रहा, जिन्होंने कई जोरदार फोरहैंड विनर लगाकर 4-1 की बढ़त बना ली. एक ब्रेक बैक ने राडुकानू को उम्मीद की एक किरण दी और जब उन्होंने सेट को 5-5 से बराबर कर दिया और सिएरा मैच के लिए सर्व कर रही थीं, तो उनमें विश्वास बढ़ने लगा.

यंग फ्रेंड्स क्रिकेट क्लब की सेमीफाइनल में एंट्री

नयी दिल्ली. यंग फ्रेंड्स क्रिकेट क्लब ने स्पोर्टिंग क्रिकेट क्लब को 51वें अखिल भारतीय गोस्वामी गणेश दत्त स्मारक क्रिकेट टूर्नामेंट के मैच में 7 विकेट से हराकर सेमीफाइनल में जगह बनाई. टॉस जीतने के बाद, यंग फ्रेंड्स क्रिकेट क्लब ने पहले फ्रीलैंडिंग करने का फ़ैसला किया. स्पोर्टिंग क्रिकेट क्लब ने विकास सोलंकी 63 और ललित यादव 44 को खास बना देा ओवर में 10 विकेट पर 169 रन बनाए. यंग फ्रेंड्स क्रिकेट क्लब के बॉलर पियाश चिकारा ने 20 रन देकर 3 विकेट, दीप ठाकुर ने 32 रन देकर 3 विकेट और मयंक रावत ने 28 रन देकर 2 विकेट लिए.

धर्मशाला में हाई-स्कोरिंग मुकाबला

आरसीबी पर खिताब बचाने का दबाव, गुजरात टाइटन्स की मजबूत गेंदबाजी

क्वालीफायर 1 में आरसीबी और गुजरात की होगी भिड़ंत

इंडियन प्रीमियर लीग 2026 के प्लेऑफ में अब सबसे बड़ा मुकाबला रॉयल चैलेंजर्स बेंगलुरु और गुजरात टाइटन्स के बीच क्वालीफायर 1 में खेला जाएगा. यह मैच सिर्फ एक फाइनल टिकट की जंग नहीं है, बल्कि मौजूदा चैंपियन आरसीबी के लिए अपने खिताब को बचाने की सबसे बड़ी परीक्षा भी है.

दूसरी ओर गुजरात टाइटन्स अपनी अनुशासित और रणनीतिक क्रिकेट के दम पर एक बार फिर फाइनल में जगह बनाने की कोशिश में है. आरसीबी के



लिए यह मुकाबला बेहद अहम है क्योंकि टीम लीग स्टेज में टॉप पर रहकर यहां पहुंची है. इससे उन्हें आत्मविश्वास तो

मिला है, लेकिन साथ ही दबाव भी उठना ही बढ़ गया है. टीम की बल्लेबाजी की रीढ़ एक बार फिर अनुभवी विराट

कोहली, आक्रामक फिल सॉल्ट और स्थिरता देने वाले रजत पाटीदार पर टिकी हुई है. जब ये तीनों बल्लेबाज लय में होते हैं, तो आरसीबी किसी भी गेंदबाजी आक्रमण को ध्वस्त करने की क्षमता रखती है. पावरप्ले में तेज शुरुआत करना इस टीम की सबसे बड़ी ताकत मानी जाती है, जो अक्सर बड़े स्कोर में बदल जाती है. हालांकि नॉकआउट मुकाबलों में सिर्फ बल्लेबाजी काफी नहीं होती. आरसीबी को अपनी गेंदबाजी और मध्यक्रम की स्थिरता पर भी भरोसा करना होगा.

अगर शुरुआती विकेट जल्दी गिरते हैं, तो टीम पर दबाव बढ़ सकता है और वहीं से मुकाबला हाथ से निकलने की संभावना भी बन सकती है. दूसरी तरफ गुजरात टाइटन्स एक बंद संतुलित और अनुशासित टीम के रूप में सामने आ रही है. इस टीम की खासियत उसका गेंदबाजी आक्रमण है, जो किसी भी बल्लेबाजी क्रम को नियंत्रित करने में सक्षम है. कपिता रबाडा की तेज गेंदबाजी, मोहम्मद सिराज की सटीक लाइन-बैथ और राशिद खान की मिडिल ओवरों में दबाव बनाने की क्षमता गुजरात को बेहद खतरनाक बनाती है.

अपने कोच के कारण शानदार गेंदबाजी कर पाया : कुलदीप

कोलकाता, 25 मई स्पिन गेंदबाज कुलदीप यादव ने कहा कि उनका आईपीएल सीजन अच्छा नहीं रहा, मैं पिछले मैच के बाद घर लौटा और अपने कोच के साथ उन भूले हुए एरिया काम किया जिसमें काम करने की जरूरत थी और इस मैच में शानदार गेंदबाजी कर पाया.

केकेआर के खिलाफ रविवार को मैच जीतने के बाद प्लेयर ऑफ द मैच बने कुलदीप ने कहा, 'मैं, था से पहले मैं उतना खुश नहीं था, क्योंकि हम एक टीम के तौर पर जिस तरह से फिनिश करना चाहते



थे, उस तरह से फिनिश नहीं कर पाए. मेरा सीजन भी उतना अच्छा नहीं गया था. मुझे अपने आपसे काफी अधिक उम्मीद थी, लेकिन मैं वैसा प्रदर्शन नहीं कर पाया. ' कुलदीप ने बताया कि टीम के पिछले मैच के बाद वह अपने होमटाउन गए थे और वहां अपने कोच के साथ काम किया.

गर्मी में डीपीवीएल फेज 1 ट्रायल्स में उमड़ी भीड़

नयी दिल्ली, 25 मई दिल्ली प्रो बॉलीबॉल लीग (डीपीवीएल) के फेज 1 ट्रायल्स रविवार को सफलतापूर्वक संपन्न हुए. प्रचंड गर्मी के बावजूद राजधानी भर से बड़ी संख्या में बॉलीबॉल खिलाड़ियों ने हिस्सा लिया, जो दर्शाता है कि यदि खेल के प्रति जुनून, समर्पण और प्रतिबद्धता हो तो कुछ भी आपको रोक नहीं सकता.

ट्रायल्स के दौरान दिल्ली बॉलीबॉल एसोसिएशन के सदस्य कुलबीर सिंह और प्रियंका शर्मा भी उपस्थित रहे. डीपीवीएल प्रबंधन ने खिलाड़ियों की



पूर्व भारतीय कप्तान विनीत कुमार ने बातचीत के दौरान कहा, 'भ्रूषण गर्मी के बावजूद इतनी बड़ी संख्या में युवा खिलाड़ियों को समर्पण के साथ भाग लेते देखना बेहद प्रेरणादायक है. आज जो ऊर्जा और जुनून देखने को मिला, वह दर्शाता है कि दिल्ली में बॉलीबॉल की अपार संभावनाएं हैं. डीपीवीएल जैसी पहल भविष्य के सितारों के लिए मजबूत रास्ता तैयार कर सकती है. '

दृष्टिबाधित बच्चों ने मुंबई के मैच का लिया आनंद

मुंबई, 25 मई. इंडियन प्रीमियर लीग (आईपीएल) 2026 का रविवार को वानखेड़े स्टेडियम में मुंबई इंडियंस और राजस्थान रॉयल्स के बीच खेले गये मैच को पहली बार 100 दृष्टिबाधित बच्चों ने आनंद उठाया.

आईपीएल के इस मैच को पहली बार 100 दृष्टिबाधित बच्चे अपने 'हियरिंग बडीज' के साथ मैच देखने पहुंचे. इसके अलावा 200 से ज्यादा विशेष रूप से सक्षम बच्चे भी इस अनुभव का हिस्सा बने. बच्चे मुंबई के अलावा सतारा, नासिक, इगतपुरी और दूर-दराज के कई इलाकों से आए थे. रिलायंस फाउंडेशन की संस्थापक



और चेयरपर्सन नीता एम. अंबानी ने कहा कि बच्चों की खुशी और उत्साह इस दिन को खास बना देता है. उन्होंने कहा कि एजुकेशन एंड स्पोर्ट्स फॉर ऑल (ईएसए) की शुरुआत 16 साल पहले हुई थी

और इसमें समावेशन हमेशा से सबसे अहम हिस्सा रहा है. उन्होंने दृष्टिबाधित बच्चों को खास करते हुए कहा, 'मैं उम्मीद करती हूँ कि ये बच्चे यहां से बहुत सारी खूबसूरत यादें लेकर जाएं. '